

دارالعلوم دیوبند (انڈیا) کا نیازمندانہ سفر

مولانا عبدالرؤف غزنوی

(دوسرا قسط) سابق استاذ: دارالعلوم دیوبند انڈیا، حال استاذ: جامعہ علوم اسلامیہ علامہ بنوری تاؤن کراچی

کچھ تذکرہ حضرت مولانا سید ارشد مدینی صاحب کے بارے میں

حضرت مولانا سید ارشد مدینی صاحب مدظلہم العالمی شیخ الاسلام حضرت مولانا سید حسین احمد صاحب مدینی قدس سرہ کے صاحب جزاً، دارالعلوم دیوبند کے استاذِ حدیث اور جمیعت علماء ہند کے صدر ہیں۔ حضرت والا سے احقر کو پڑھنے کی سعادت میسر نہ ہو سکی، اس لیے کہ جس وقت حضرت والا کو مدرسہ شاہی مراد آباد سے استاذِ حدیث کی حیثیت سے دارالعلوم دیوبند بلا یا گیا اس وقت احقر دارالعلوم سے فارغ ہو کر مدرس بھی بن گیا تھا، البتہ حضرت کو قریب سے دیکھنے کا موقع خوب ملا، ان کی عظمت و ہمت، تقویٰ و طہارت، سخاوت و تواضع، ذہانت و صلاحیت، شجاعت و بلند اخلاق اور با اثر شخصیت کا ہمیشہ معترف و معتقد رہا، اور استاذ ہی کی طرح ان کا احترام میرے دل میں جا گزیں رہا۔

حضرت والا نے دارالعلوم میں استاذِ حدیث ہونے کے ساتھ ساتھ نظامِ تعلیمات کا عہدہ بھی ایک عرصہ تک سنبھالا، اور تعلیم و تربیت کی بہتری کے لیے مؤثر اقدامات کیے۔ فوجر کی نماز کے لیے اذان کے بعد ہی ٹارچ لے کر پورے دارالعلوم کے طلبہ کو جگانا آپ کا معمول تھا، چنانچہ نماز شروع ہونے سے پہلے پوری مسجد طلبہ سے بھر جاتی تھی۔ علمی قابلیت کے ثبوت کے لیے دارالعلوم دیوبند میں حدیث پڑھانا اور نظامِ تعلیمات کا عہدہ سنبھالنا ہی کافی ہے۔ اس کے علاوہ علامہ بدرا الدین محمود بن احمد عینی (متوفی ۸۵۵ھ) کی ۲۳ جملوں پر مشتمل مایہ ناز تصنیف ”খন الأفکار فی تقيق مبانی الأخبار“ جو امام ابو جعفر احمد بن محمد طحاوی عینی (متوفی ۳۲۱ھ) کی مشہور کتاب ”شرح معانی الآثار“ کی شرح ہے اور حضرت مولانا سید ارشد مدینی صاحب مدظلہم کی مختت و تحقیق کے بعد زیرِ طبع سے آراستہ ہو کر اہل علم کے لیے ایک بہترین علمی تھقہ ثابت ہوئی تو یہ حضرت والا کی اعلیٰ قابلیت و صلاحیت کا شاہدِ عدل ہے۔ تقویٰ کا یہ عالم ہے کہ احقر کے علم کے مطابق سفر و حضر میں تہجد اور قبولیت کی گھریوں میں اللہ

تعالیٰ کو پکارنے کا معمول بر ابر قائم رہتا ہے، اس سلسلہ کا ایک چشم دید واقعہ قلمبند کرتا ہوں:

”شیخ الاسلام حضرت مدینی قدس سرہ کے ایک داماد جناب بھائی نعیم صاحب خانجہ نپوری ہر سال آم کے موسم میں حضرت مولانا سید ارشد مدنی مدظلہم اور مدنی خاندان کے دوسرے افراد و چند متعلقین کی ایک پر تکلف دعوت کیا کرتے تھے، جس میں بہترین کھانے کے ساتھ ساتھ اپنے باغ کے ذائقہ دار آم بھی کھلاتے تھے۔ اس دعوت میں اکثر احقر کو بھی مدعا کیا جاتا تھا۔ رات کا قیام ان کے کشادہ مکان میں مہمانوں کے لیے مختص حصہ میں ہوا کرتا تھا، جس میں چند کروں کے ساتھ ایک کشادہ برآمدہ بھی تھا۔ ایک مرتبہ آم کے موسم میں حسب معمول بھائی نعیم صاحب نے دعوت کی اور بروز اتوار ۲۱ ربیوالجھ ۱۴۳۰ھ مطابق ۱۵ ار جولائی ۱۹۹۰ء حضرت مولانا سید ارشد مدنی صاحب زید مجدهم، ان کے چند متعلقین اور احقر خانجہ نپور پہنچے۔ رات کو کھانا اور آم کھانے کے بعد جب ہم سب آرام کے لیے مہمان خانہ میں لیٹ گئے تو تہجد کے وقت احقر نے اپنے بستر پر لیٹے لیٹے دیکھا کہ حضرت والا آہستہ آہستہ اٹھ کر مکان کے دوسرے حصہ میں وضو کر کے آرام کرنے والوں سے ذرا دور ہو کر برآمدے کے ایک کونے میں نماز تہجد میں مصروف ہو گئے، اور اتنی بلند آواز سے تلاوت کرتے رہے کہ سونے والوں کی نیند میں فرق نہ آنے پائے، میری آنکھیں چونکہ پہلے ہی کھل چکی تھیں اور حضرت کے اس قابلِ رشک عمل کے تجسس میں کافی سیمیت لگی ہوئی تھیں، اس لیے مجھ سے یہ عمل پوشیدہ نہ رہ سکا، البتہ تجہیل عارفانہ اختیار کرتا ہوا حضرت والا کو یہیں محسوس ہونے دیا کہ میں وضو سے لے کر با اثر تلاوت قرآن تک پورے اس عمل خیر کا رشک کے ساتھ جائزہ لے رہا ہوں۔ اُس وقت تو یہ بھی میری سمجھ میں آگیا تھا کہ کوئی سورت و پارہ پڑھ رہے تھے، البتاب وہ یاد نہیں رہا، یہ ضرور یاد ہے کہ کافی لمبی تلاوت فرمائی اور آخر میں دعا پر اپنا معمول پورا کیا۔“

ہمت و شجاعت سے متعلق ان کا یہ واقعہ میں بھول نہیں سکتا کہ ۲۱ ربیوالجھ ۱۹۸۳ھ مطابق ۱۵ اریج الاول ۱۴۳۰ھ بروز بدھ دس تا بارہ افراد پر مشتمل ایک شرپسند ٹولے (جن کا اپنی شرارتوں کی وجہ سے دارالعلوم سے اخراج ہو گیا تھا) نے دارالعلوم پر قبضہ کرنے کے لیے ظہر کی نماز کے بعد مسلح حملہ کر دیا، اور جنوبی دروازہ سے فائرنگ کرتے ہوئے داخل ہو گئے اور پورے دارالعلوم میں سخت خوف وہر اس پھیلادیا، اس موقع پر شیخ الاسلامؐ کے بہادر صاحبزادے حضرت مولانا سید ارشد مدنی صاحب اپنی لائسنس یافتہ بندوق کے ساتھ اپنی جان کو ہتھیلی پر کھکھر پسندوں کے مقابلہ کے لیے دارالعلوم میں داخل ہوئے اور جناب مولانا حبیب الرحمن صاحب عظیمی مدیر ماہنامہ دارالعلوم کے ساتھ متحمل کران مسلح افراد کا مقابلہ شروع کیا، ان کو دیکھ کر نہتے طلبہ کی جان میں جان آگئی اور ان کا ساتھ دیا اور محمد اللہ مختصر وقت میں وہ ٹولہ پسپا ہوا، کچھ تو بھاگ گئے اور کچھ پکڑے گئے جن کی زبردست دھلائی ہوئی اور پھر حضرت والا اور چند دیگر اساتذہ نے ان کی جانیں بچائیں، ورنہ دارالعلوم کے مشتعل طلبہ شاید ان کو زندہ نہ چھوڑتے۔

اس موجودہ سفر میں بھی احقر نے ایک سے زائد مرتبہ دیکھا کہ حضرت مولانا سید ارشد مدنی

پہلی اولاد کو بدعا نہ بینی پا یہی، کیونکہ ممکن ہے ایسا نہ ہو جائے کہ وہ گھری ابجات کی ہوا در بدعا قبول ہو جائے۔ (حضرت محمد ﷺ)

صاحب صحیح ترمذی شریف کا سبق پڑھا کر جمعیت علمائے ہند کی طرف سے مختلف مقامات پر طے شدہ پروگراموں میں شرکت کر کے تقدیر فرماتے ہیں، رات کو دہلی پہنچ کر نماز و کھانے سے فارغ ہو کر کچھ آرام کرتے ہیں، رات کے آخری حصہ میں اٹھ کر تہجد کا اپنا مستقل معمول پورا کرتے ہیں اور پھر دہلی سے روانہ ہو کر صحیح دیوبند پہنچ کر اپنا سبق پڑھاتے ہیں۔ ایک اور خاص بات جو احررنے واضح طور پر محسوس کی، وہ یہ تھی کہ بڑھاپے اور اتنی مصروفیات کے باوجود نہ تو ان کے چہرہ پر تھکاوٹ کے آثار محسوس ہوتے تھے اور نہ ہی انداز گفتگو میں کوئی فرق، بلکہ ہشاش بشاش چہرے کے ساتھ ہر ایک سے ملنا اور ہر لئے والے سے نہایتطمینان و اپنائیت کے ساتھ گفتگو اور مزاج پر سی کا سلسلہ برقرار رہتا تھا۔ اتنی مصروفیات و بڑھاپے کے باوجود اپنے اعصاب و حواس پر اتنا کش روں اور اپنی زبان کی شیرینی و زرمی کو اس حد تک قابو میں رکھنا کم از کم احررنے تو اپنی زندگی میں نہیں دیکھا ہے، اور حضرت شیخ الاسلام قدس سرہ کے علاوہ اپنے اکابرین میں سے کسی سے متعلق سنابھی نہیں ہے۔

مسلمانانِ ہند کے عمومی مسائل کے حل کے لیے حضرت والا کی سرگرمیوں اور دلچسپی سے متعلق ایک واقعہ جو اس سفر کے دوران میرے علم میں آیا، نمونہ کے طور پر ذکر کرنا چاہتا ہوں۔ واقعہ یہ ہے کہ کچھ انتہاء پسند ہندوؤں نے پانچ تاسیت بے گناہ مسلمان افراد پر گجرات میں ”اکشردھام“ حملہ کا الزام لگا کر مقدمہ قائم کر دیا، جس کے بعد ہائی کورٹ گجرات نے ان کو چنانی کی سزا سنائی۔ جمعیت علمائے ہند نے حضرت مولانا مظہم کی سرگردگی میں اس فیصلہ کو سپریم کورٹ آف انڈیا میں چلتی کیا اور مقدمہ کی مکمل پیروی کی۔ اللہ کے فضل و کرم اور حضرت کی ذاتی دلچسپی کے باعث سپریم کورٹ نے اپنے اصولی فیصلہ کے تحت ہائی کورٹ کی سزا کو کا لعدم قرار دے کر ان بے گناہ افراد کو باعزت بری کر دیا۔ اس کے بعد جمعیت نے بروز منگل ۵/۲۰۱۲ء کو دہلی میں مذکورہ بری شدہ افراد کی موجودگی میں ایک پریس کانفرنس منعقد کی جس میں حضرت مولانا نے خطاب کیا اور حقائق بیان کرنے کے ساتھ ساتھ ان بے گناہ افراد کو غیر قانونی طریقہ سے ملوث قرار دیئے والے افران کے خلاف قانونی چارہ جوئی کا مطالبہ بھی کیا۔ اس واقعہ سے مسلمانان ہند کے عمومی مسائل سے متعلق حضرت مولانا سید ارشد مدنی صاحب کی بے انتہاء ذاتی دلچسپی کا اندازہ لگایا جا سکتا ہے۔

حضرت الاستاذ مفتی سعید احمد صاحب پالن پوری مظلہم کی خدمت میں حاضری اور ان کا ذکر خیر جامع مسجد رشید میں نمازِ عشاء ادا کرنے کے بعد چونکہ یہ مجھ سے نہیں ہو سکتا تھا اور نہ ہی مناسب تھا کہ حضرت الاستاذ مفتی سعید احمد صاحب پالن پوری مظلہم شیخ الحدیث و صدر المدرسین دارالعلوم دیوبند کی ملاقات کے لیے کل کا انتظار کروں۔ عشاء کی نماز کے بعد ہی حضرت کی خدمت میں ان کے ذاتی مکان پر۔ جودا ر العلوم سے آٹھ دس منٹ کے فاصلے پر واقع ہے۔ حاضری دی۔ حضرت الاستاذ سے احرر

کو بے انہاء محبت و عقیدت ہے، اس لیے کہ احرقر نے اپنی تعلیمی زندگی میں سب سے زیادہ استفادہ ان ہی سے کیا ہے، اس اجمال کی تفصیل یہ ہے کہ جس سال (تعلیمی سال ۱۴۰۱ھ - ۱۴۰۲ھ) احرقر نے دارالعلوم دیوبند میں دورہ حدیث کیا، اس سال حضرت والانے مندرجہ ذیل تمام کتابات میں پڑھائیں:

بخاری شریف جلد ثانی ترمذی شریف جلد اول سنن ابو داؤد

صحیح مسلم (چند اسباق کے علاوہ) مؤطا امام مالک شاہن ترمذی
 اور اگلے سال جب احرقر نے شعبۃ افتاء (تخصص فی الفقہ) میں داخلہ لیا تو اس سال بھی حضرت والا سے خارجی طور پر کافی استفادہ کیا اور سب سے بڑھ کر حضرت والا کی ایک خصوصی شفقت و عنایت یہ رہی کہ جب احرقر کا مدرس کی حیثیت سے دارالعلوم میں تقرر ہوا اور ایک دوسال پڑھانے کے بعد شدت کے ساتھ یہ احساس ہونے لگا کہ کاش! میں حافظ قرآن ہوتا! اس لیے کہ مدرس کے لیے حافظ قرآن ہونا نہایت اہم ہے اور ویسے بھی یہ ایک عظیم نعمت ہے جس سے میں محروم ہوں، چنانچہ حضرت والا ہی کے مشورہ سے تدریس کے ساتھ ساتھ حفظ قرآن ان ہی کے پاس شروع کیا اور ان کی صحیح رہنمائی، فیض و برکت اور خصوصی عنایت سے تقرر یا ایک سال کے اندر حفظ قرآن مکمل ہو گیا، اس کے علاوہ جب تک دارالعلوم میں تدریس کا سلسلہ ہا تو قدم قدم پران کی رہنمائی و سرپرستی حاصل رہی۔ دارالعلوم سے کراچی منتقل ہونے کے بعد بھی آج تک ان سے علمی اور دیگر اہم و مشورہ طلب امور میں استفادہ کا سلسلہ ٹیلی فون، خط و کتابت اور ان کی تصانیف کے ذریعہ قائم ہے۔ خلاصہ یہ ہے کہ ایک تحقیقی بیٹے کو اپنے مشقون والد کی طرف سے اس سے زیادہ شفقت و ذرہ نوازی کی سعادت حاصل نہیں رہی ہو گی جتنی شفقت سے حضرت الاستاذ نے اس نالائق شاگرد کو نوازا ہے اور آج تک نواز رہے ہیں۔ اللہم بارک فی حیاتہ مع الصحة والعاافية۔

حضرت مفتی صاحب مظلوم العالی کا ۱۴۹۳ھ مطابق ۱۹۷۳ء کو دارالعلوم دیوبند میں تقرر ہوا، انہوں نے دارالعلوم کی اس خدمت کو سعادت سمجھ کر اپنی تمام صلاحیتوں کو تعلیم و تدریس، تصنیف و تالیف اور اصلاح طلبہ پر لگایا۔ معاشی دشواریاں بھی پیش آئیں، لیکن انہوں نے صبر و استقامت کے ساتھ برداشت کرتے ہوئے اپنے علمی کاموں میں ان دشواریوں کو حاصل نہیں ہونے دیا اور نہ ہی کسی غیر علمی مصروفیت کی طرف متوجہ ہوئے۔ مفتی صاحب کی خداداد صلاحیتوں، طلبہ میں بے پناہ مقبولیت اور علمی یکسوئی کو دیکھ کر مجلس شوریٰ دارالعلوم دیوبند نے شیخ الحدیث و صدر المدرسین کے باوقار و اعلیٰ علمی منصب پر فائز کر دیا۔

تصنیف و تالیف کے میدان میں بھی اللہ تعالیٰ نے حضرت الاستاذ دامت برکاتہم سے خوب کام لیا۔ آپ نے حضرت شاہ ولی اللہ دہلوی علیہ السلام (متوفی ۱۱۱۷ھ) قدس سرہ کی مشہور و معروف کتاب ”حجۃ اللہ البالغة“ کی شرح ”رحمۃ اللہ الواسعة“ کے نام سے پانچ مختصر جلدیوں میں تحریر فرمائی جس نے علمی حلقوں میں بڑی مقبولیت حاصل کر لی، یہاں تک کہ دارالعلوم دیوبند کی مجلس شوریٰ منعقدہ

جس کی زبان پڑھیں کو ایذا پہنچائے بے شک وہ جسمی ہے۔ (حضرت محمد ﷺ)

۱۴۲۵ھ نے اس کتاب سے متعلق ایک تحریری تجویز پاس کی جس میں حضرت مفتی صاحب کو مبارک بادپش کرتے ہوئے ان کو پوری جماعت کی طرف سے شکریہ تحسین کا مستحق قرار دیا ہے۔ اسی طرح آپ نے ”تحفة الالمعی شرح سنن الترمذی“ کے نام سے سنن ترمذی کی ارد و شرخ تحریر فرمائی جو آخر تھیں جلدی میں چھپ چکی ہے، اور جو نکہ اردو زبان میں ترمذی شریف کی یہ پہلی مکمل شرح ہے جس میں پوری کتاب بشمول ”كتاب العلل“ و ”شمايل ترمذی“ کی تشرع کی گئی ہے، اس لیے اساتذہ کرام اور طلباء عزیز کے درمیان اس کی خوب پذیرائی ہوئی، ”تحفة الالمعی“ کی تکمیل کے بعد حضرت الاستاذ نے بخاری شریف کی شرح ”تحفة القاری“ کے نام سے لکھنا شروع فرمائی جس کی تادم تحریر گیارہ جلدیں منظر عام پر آ چکی ہیں، اور بارہویں و آخری جلد کا کام جاری ہے۔ اللہ تعالیٰ حضرت والا کو صحت و عافیت کے ساتھ اس کی تکمیل کی توفیق عطا فرمائے۔ مذکورہ تصانیف کے علاوہ حضرت الاستاذ مظاہم نے دیگر بھی متعدد تصانیف تحریر فرمائی ہیں جو مقبول عام و خاص بن چکی ہیں۔

تقویٰ و طہارت، اخلاص و للہیت اور فقاعت واستغناۃ میں حضرت الاستاذ مظاہم نے اکابر کی یاد کوتازہ کر دیا ہے۔ ۱۳۹۳ھ کو جب دارالعلوم دیوبند میں ایک معمولی مشاہرہ پران کا تقریب میں آیا تو صبر و فقاعت کے ساتھ اس پر انتفا کرتے ہوئے دارالعلوم کی خدمت کو جاری رکھا، یہاں تک کہ جب اللہ تعالیٰ نے ان کی تصانیف کو خوب مقبولیت عطا کی اور اپنے ذاتی کتب خانہ ”مکتبہ حجاز“ سے بقدر ضرورت ایک آمدی کا سلسلہ بن گیا تو انہوں نے ۱۴۲۳ھ کو حج بیت اللہ سے واپسی کے بعد دارالعلوم دیوبند سے تیخواہ لینے کا سلسلہ موقوف کر دیا اور جو تیخواہ ۱۳۹۳ھ سے ۱۴۲۳ھ تک وصول فرمائے تھے وہ بھی واپس لوٹا دی، بلکہ دارالعلوم دیوبند میں تقریب سے قبل ”دارالعلوم اشرفیہ“ راندیری میں جو نوسال تک ایک مقررہ مشاہرہ پر تدریسی خدمت انجام دے چکے تھے، ان نوسالوں کی تیخواہ بھی دارالعلوم اشرفیہ کو لوٹا دی۔

بہر حال! اس مختصر ستر کے موقع پر جب پہلے ہی دن عشاء کے بعد حضرت والا دامت بر کا تم کی خدمت میں حاضری ہوئی تو انہوں نے بڑی شفقت و خوشی کا اظہار کرتے ہوئے فرمایا کہ: جب تک تم دیوبند میں ہو دو پھر کا کھانا ظہر کے بعد اور رات کا کھانا عشاء کے بعد میرے ساتھ کھانا، تاکہ کھانے کے بھانے ملاقات ہوتی رہے اور روزانہ عصر سے مغرب تک بھی میرے پاس رہنا۔ احرف نے کھانے سے متعلق تو اس لیے معذر تکری کہ کھانے کی بات پہلے ہی حضرت مولانا سید ارشاد مدنی صاحب مظاہم سے ہو چکی تھی، البتہ عصر کے بعد حاضری کی اجازت کو اپنے لیے نعمتِ عظیمی تصور کرتا ہوا روزانہ حاضری کا عزم ظاہر کر دیا، چنانچہ روزانہ بعد الحصر حضرت الاستاذ کی مجلس میں حاضر ہوتا رہا اور ان کے علمی و اصلاحی ملفوظات سے استفادہ کرنے کی کوشش کرتا رہا۔ مزید برا آں! رجب بروز منگل حضرت والا کے درس بخاری شریف میں بھی شرکت کی سعادت نصیب ہوئی جو حضرت نے ”كتاب الشروط“ کے اندر ”باب الشرط في المهر عند عقدة النكاح“ (ج: اص: ۳۷۶) سے پڑھایا اور حقیقت یہ ہے

زیادہ بات کرنے سے بڑھ کر انسان کے لیے کوئی چیز بری نہیں۔ (حضرت محمد ﷺ)

کہ ان کی ہر مجلس و درس میں شرکت کے موقع پر مندرجہ ذیل شعر میں بیان کردہ حقیقت سامنے آتی رہی:

صحبتِ نیکان اگر یک ساعت است
بہتر از صد سالہ زہد و طاعت است

حضرت الاستاذ سے خصوصی اجازتِ حدیث کی درخواست

اس سے پہلے عرض کیا جا چکا ہے کہ احقر نے حضرت مفتی سعید احمد صاحب پالن پوری مدظلہم العالی کے پاس حدیث کی کئی اہم کتابیں پڑھنے کی سعادت حاصل کی ہے، مزید یہ بھی کہ دارالعلوم دیوبند سے احقر کی سند فراغت پر بھی آپ اور دیگر اساتذہ کرام کے دستخط موجود ہیں جو اجازتِ حدیث کے لیے کافی ہیں، تاہم میری ایک قلبی خواہش ضرور تھی کہ حضرت الاستاذ ایک خصوصی مختصر اجازت نامہ تحریری طور پر مزید عنایت فرمادیں جس میں ان کی تمام مرویات کی اجازت شامل ہو، چنانچہ اس سفر میں ایک دن میں نے اس درخواست کی جسارت کر رہی دی، حضرت نے فرمایا کہ ضرور دیں گے۔ میرا خیال یہی تھا کہ حضرت الاستاذ سادہ کاغذ پر مختصر الفاظ میں تین چار سطر تحریر فرمائنا ہے تو فرمائیں گے اور وہی مختصر تحریر میرے لیے عظیم سعادت ہوگی، لیکن میری حیرت کی انتہاء نہ رہی بلکہ میرا سر شتم سے جھک گیا جب اگلے دن بعد العصران کی خدمت میں حاضری ہوئی تو معلوم ہوا کہ انہوں نے ایک مفصل اجازت نامہ تحریر مارکر ایک خوبصورت کاغذ پر جس کے حواشی پر رنگ انگ پھولوں کے نقوش چھپے ہوئے ہیں کا تب نہیں منتقل کر دیا ہے اور نیچے دستخط فرمائکر اس کمترین شاگرد کو عنایت فرمائیں گے۔

اس اجازت نامہ میں حضرت الاستاذ (أَمَدَ اللَّهُ فِي عُمْرِهِ وَصَحَّتْهِ وَجَهَودِهِ) نے اس تحریر خادم کا جس انداز پر ذکر فرمایا ہے، احقر اس کو اپنے لیے نیک فال ضرور سمجھتا ہے، لیکن اپنے آپ کو اس کا مستحق ہرگز نہیں سمجھتا، بلکہ یہ تصور کرتا ہے کہ حضرت والانے اس انداز سے اپنے ایک ادنیٰ شاگرد کو آگے بڑھنے کا حوصلہ دیتے ہوئے اس کی بہت افزائی اور ذرہ نوازی فرمائی ہے۔ حضرت والانے جو اجازت نامہ تحریر فرمایا ہے، اس کا متن ان ہی کے الفاظ میں برکت کے لیے پیش کیا جا رہا ہے:

بِسْمِ اللَّهِ الرَّحْمَنِ الرَّحِيمِ

إِجازَةُ رَوَايَةِ كِتَابِ الْحَدِيثِ

”الحمد لله الذي هدى الدين الإسلام والاهتداء، والصلوة والسلام على

خير خلقه سيد المرسلين وعلى آله وصحبه ذوى الدراءة واليقين، أما بعد:

فإن تلميذ الأمس زميلاليوم ، الأستاذ الأديب الأريب ، الشیخ المحدث ،

النبیہ الکریم ، العلامہ حبیبی عبدالرؤوف خان الغزنوی الأفغانی مدرس الحدیث

الشیریف بالجامعة الإسلامية بنوری تاؤن بکراتشی الباکستان قرأ علی عدیداً من

الكتب الحدیثیة، کصحیح البخاری، وصحیح مسلم والجامع للإمام الترمذی

وغيرها، وكان التصدى للآقراء هو الإجازة، ولكن استجاز مني أخرى، لحسن ظنه بي، ولست بأهل لذلك، فما كل بيضاء شحمة، ولا كل ذات ورم سمينة، ولكن حسن ظنه هو غاية آمالى، فاقتداء بالسلف الصالح أجيزة برواية جميع الكتب الحديشية معروفة الأسانيد لدى تلاميذى، مثل الصحيحين، والسنن الأربع، وشرح معانى الآثار، والمؤطين للإمامين الهمامين: مالك ومحمد، ومسند الإمام الأعظم، ومسند الإمام أحمد بن حنبل رحمهم الله، وأدعوا الله تعالى أن يوفقه ويرضي، ويديق حلاوة العلم والمعرفة والتحقيق، وبلغة غایة ما يتمناه، وأوصيه بتقوى الله في السر والعلن، وأن يتبع سنة سيد المرسلين، وأرجو منه أن لا ينساني في دعواته الصالحة، ويوفقني وإياه لمرضاته ولصالح الأعمال، فإنه ولـي التوفيق، والحمد لله رب العالمين، وصلـي الله على سيد الأنبياء والمرسلين وعلى آله وصحبه أجمعين، آمين يارب العالمين۔

أجازة العبد الفقير الحقيـر

سعـيدـأـحمدـالـبـالـنـبـورـي

١٤٣٥/٧/١٠

٢٠١٣/٥/١٠

حضرت الاستاذ مولا ناریاست علی صاحب کی خدمت میں حاضری اور ان کا ذکر خیر دارالعلوم دیوبند میں اخقر کے اساتذہ کرام میں سے تین حضرات بقید حیات ہیں (اللہم بارک فی حیاتہم وصحتہم وجہودہم) ایک حضرت الاستاذ مفتی سعید احمد صاحب پالن پوری دامت برکاتہم جن کا تذکرہ خیر ہو چکا ہے، دوسرے حضرت الاستاذ مولا ناقر الدین صاحب مدظلہم العالی جن کا ذکر خیر آرہا ہے اور تیسرا حضرت الاستاذ مولا ناریاست علی صاحب بجنوری زید مجدد ہم ہیں۔

حضرت مولا ناریاست علی صاحب بجنوری سے اخقر نے مشن ابن ماجہ کا سبق پڑھا ہے۔ اللہ نے ان کو گوناگوں صلاحیتوں سے نوازا ہے۔ تقویٰ و طہارت کے ساتھ ساتھ ذہانت و فطانت، فصاحت و بلاغت، شعر کوئی و بذله سمجھی اور معاملہ نہیں و حاضر جوابی میں ثانی نہیں رکھتے۔ تدریس کے دوران مختصر گر جامع و نہایت سہل انداز میں موضوع پیش کرنے کا ملکہ رکھتے ہیں۔ مضمون نگاری و تصنیف و تأثیف کے میدان میں بھی قدرت نے ان کو خوب صلاحیت عطا کی ہے۔ ۱۳۹۱ھ کو دارالعلوم دیوبند میں مدرس کی حیثیت سے آپ کا تقرر ہوا اور ابتدائی درجات سے لے کر دورہ حدیث و تکمیلات تک کی تباہیں کامیابی کے ساتھ پڑھائیں، آج کل دورہ حدیث کی ایک اہم کتاب ترمذی شریف جلد اول پڑھا رہے ہیں۔ دارالعلوم دیوبند کا مشہور و معروف ترائد (یہ علم وہنر کا گہوارہ.....) آپ ہی کی تخلیق اور آپ ہی کی پاکیزہ شاعری کا ترجمان ہے، جسے سن کر دلوں پر رقت طاری ہوتی ہے اور آنکھوں کو آنسو بھائے بغیر

چین نہیں آتا۔ ”نغمہ سحر“ کے نام سے آپ کے اشعار کا مجموعہ شائع ہو چکا ہے۔ تصنیف و تالیف کے میدان میں آپ کی ایک شاہکار تصنیف ”شوریٰ کی شرعی حیثیت“ ہے، جو اپنے موضوع پر ایک مفصل و مدلل کتاب ہے۔ یہ کتاب مجلس شوریٰ اور مہتمم کی باہمی حیثیت سے متعلق لکھی گئی ہے اور نصوص شرعیہ اور اسلامیہ امت و اکابر میں دارالعلوم دیوبند کی تصریحات کی روشنی میں شوریٰ کی بالادستی، مہتمم کو اس کے سامنے جواب دہ ہونا اور مجلس شوریٰ کا مہتمم کے نصب و عزل کا مختار ہونا ثابت کیا گیا ہے۔ یہ کتاب ۱۴۰۸ھ کو پہلی بار ۳۰۸ صفحات پر مشتمل ”شیخ الہند اکیڈمی دارالعلوم دیوبند“ کی طرف سے شائع ہوئی اور اس کو علمی حلقوں میں بڑی پذیرائی و شہرت ملی۔ مفتی عظیم ہند حضرت مولانا مفتی محمود حسن گنگوہی قدس سرہ، حضرت مولانا معراج الحق صاحب صدر المدرسین دارالعلوم دیوبند عزیز اللہ، حضرت مولانا نصیر احمد خان صاحب شیخ الحدیث دارالعلوم دیوبند عزیز اللہ، حضرت مفتی سعید احمد صاحب پالن پوری موجودہ صدر المدرسین و شیخ الحدیث دارالعلوم دیوبند مظاہم اور مشہور مصنف حضرت مولانا قاضی اطہر صاحب مبارک پوری عزیز اللہ نگران اعزازی ”شیخ الہند اکیڈمی دارالعلوم دیوبند“، ان تمام اکابر نے اس کتاب پر اعتماد کا اظہار فرماتے ہوئے اس پر تصدیقات ثبت فرمادی ہیں۔

میدان تصنیف و تالیف میں ان کا دوسرا عظیم کارنامہ ”ایضاً الاخباری“، شرح صحیح بخاری ہے جس میں انہوں نے اپنے استاذ محتظر مفسر الاسلام حضرت مولانا سید فخر الدین احمد صاحب عزیز اللہ شیخ الحدیث دارالعلوم دیوبند (متوفی ۱۳۹۲ھ) کے افادات کو اپنی مزید تحقیق، حسن ترتیب اور حوالوں کی نشاندہی کے ساتھ جمع فرمایا ہے اور اب تک اس کی آٹھ جلدیں (کتاب الوجی سے کتاب الاعتكاف کے اختتام تک) شائع ہو چکی ہیں اور آگے کام جاری ہے۔ اللہ تعالیٰ اس کو پایہ تینکیں تک پہنچانے کی توفیق عطا فرمائے۔

خوش نویسی، زدنویسی، باریک نویسی اور صاف نویسی ان چاروں عناصر کا مجموعہ میں نے اپنی زندگی میں صرف انہی کی تحریروں میں دیکھا ہے، جب قلم ہاتھ میں لیتے ہیں تو روانی کے ساتھ خوبصورت چھوٹے حروف کے ساتھ موتیوں کی لڑیاں پرونے لگتے ہیں۔ عام طور پر دیکھا گیا ہے کہ اگر کسی کی تحریر میں خوش نویسی ہے تو زدنویسی اور باریک نویسی معدوم، اور زدنویسی یا باریک نویسی اگر موجود ہے تو صاف نویسی اور خوش نویسی ندارد، حضرت الاستاذ مظاہم کی تحریروں میں بیک وقت یہ تمام اوصاف نظر آتے ہیں، کاغذ کے چھوٹے سے ٹکڑے پر ایک پورے مضمون کا خلاصہ لکھنا آپ ہی کی خصوصیت ہے۔ آپ کی تحریر چاہے چند ہی سطروں پر مشتمل ہو اور صرف ایک وقتی ضرورت کے تحت لکھی گئی ہو اگر کسی صاحب ذوق کے ہاتھ لگ جاتی ہے تو اس کی ظاہری و باطنی خوبصورتی کی وجہ سے وہ ہمیشہ اس کی حفاظت پر مجبور ہو جاتا ہے۔ صاحب ذوق کو تو چھوڑ دیے! احقر جیسے مغفل طالب علم نے بھی آپ کی ہر تحریر کی حفاظت کی ہے، چنانچہ آپ کے زمانہ نظامت تعلیمات میں کسی سبق کے رد و بدل یا اضافہ و کمی یا دیگر تعلیمی امور سے متعلق جو واقعی حکم یا اطلاع کے طور پر آپ کی مختصر تحریر یہی احقر کے نام لکھی گئی ہیں وہ سب آج تک

احقر کی خصوصی فائل میں محفوظ ہیں، اور بالخصوص وہ خطوط جو آپ نے اس ادنیٰ شاگرد کے خطوط کے جوابات میں لکھے ہیں، وہ تو محل البصر کی حیثیت رکھتے ہیں۔ ان تمام تحریروں کو موقع بیو ق کھول کر ان سے استفادہ اور اپنے استاذ محترم مدظلہم کی یادوں کوتازہ کرتا رہتا ہوں۔ آپ نے ایک عرصہ تک ناظم تعلیمات کی حیثیت سے بھی دارالعلوم دیوبند کی خدمت کی، اس دوران آپ کا معاملہ اساتذہ کے ساتھ ہو یا طلبہ کے ساتھ نہایت موزوں و مناسب ہوا کرتا تھا، کسی استاذ یا طالب علم کو ایسی شکایت کا موقع نہیں دیا کرتے جسے ”شکایت بجا“ کہا جاسکے، اسی طرح کچھ عرصہ تک تدریس کے ساتھ ساتھ ”ماہنامہ دارالعلوم“ کی ادارت کی ذمہ داری بھی کامیابی کے ساتھ انجام دیتے رہے۔ خلاصہ یہ ہے کہ ان کے حق میں ”مجمع الکمالات“ کا لفظ استعمال کرنا مبالغہ سے بالکل خالی تصور کیا جانا چاہیے۔

مذکورہ تمام کمالات کے ساتھ ساتھ حضرت الاستاذ کا ایک امتیازی اور خصوصی کمال ان کی حقیقی تواضع اور بے پناہ خاکساری ہے جس سے احقر بے حد متاثر ہوا ہے، اس لیے کہ ظاہری تواضع کی مثالیں تو کافی ملتی ہیں، لیکن حقیقی تواضع اور وہ بھی صاحب کمال بلکہ مجمع الکمالات شخص کے اندر پایا جانا بہت مشکل ہے۔ رواں ہجری صدی کے شروع میں جب راقم داخلہ کی غرض سے دارالعلوم دیوبند پہنچا اور حضرت والا سے پڑھنے کا موقع نصیب ہوا، اور ساتھ ساتھ آپ کو حیثیت ناظم تعلیمات بھی قریب سے دیکھنے کا موقع ملا، اور دارالعلوم دیوبند سے میری جدائی کے بعد بھی آپ سے تعلق قائم رہا جو آج تک محمد اللہ باقی ہے۔ اس طویل واقفیت کے بعد میں شرح صدر کے ساتھ یہ کہتا ہوں کہ تواضع کے جس مقام پر وہ فائز ہیں وہ بہت کم لوگوں کو نصیب ہوتا ہے۔ ظاہری تواضع کرنے والوں کی تواضع کا اس وقت پتہ چلتا ہے جب ان کو محسوس ہوتا ہے کہ ان کو نظر انداز کیا جا رہا ہے، یا یہ کہ ان کے ہم پلے اور کم درجہ کے لوگوں کو غوہت دی جا رہی ہے، یا ان کے ساتھ ان کے مقام سے کم درجہ کا برتاب کیا جا رہا ہے، تو اس وقت وہ تنخ پا ہونے لگتے ہیں اور مختلف طریقوں سے احتجاج کرنے پر اتر آتے ہیں اور تمام مکمل وسائل بروئے کار لائکر اپنا مقام حاصل کرنے بلکہ اس سے بھی اوپر جانے کی کوشش کرتے ہیں، البتہ کچھ اللہ کے بندے ایسے بھی ہوتے ہیں جو نہ تو اپنے آپ کو نمایاں کرنے کے عادی ہوتے ہیں اور نہ ہی اپنے آپ کو ملے ہوئے مقام سے بالاتر سمجھتے ہیں، بلکہ ملے ہوئے مقام کو اپنی حیثیت سے بالاتر سمجھ کر اللہ کا شکر بجالاتے ہیں، یہی وہ لوگ ہوتے ہیں جن کے بارے میں حدیث میں فرمایا گیا ہے: ”من تواضع لله رفعه الله“ (جس نے اللہ کی رضا کے لیے تواضع اختیار کی اللہ اس کو بلندی عطا فرماتا ہے)۔

دارالعلوم دیوبند نے ماضی میں بھی ایسے بے شمار اللہ والے پیدا کیے ہیں اور اب بھی محمد اللہ اس کے ماحول میں ایسی مثالیں موجود ہیں جن میں سے ایک حضرت مددوح بھی ہیں، نمونہ کے طور پر ان کی حقیقی تواضع سے متعلق چند واقعات قلمبند کیے جا رہے ہیں:

پہلا واقعہ:

حضرت مولانا ریاست علی صاحب دامت برکاتہم سے احرف غائبانہ طور پر اس وقت سے واقف ہو چکا تھا جب وہ تعلیمی سال ۱۴۰۰ھ کو مدرسہ امینیہ دہلی میں درجہ موقوف علیہ کا طالب علم تھا، البتہ زیارت کا موقع نہیں مل سکا تھا، اور جب اگلے تعلیمی سال ۱۴۰۲ھ کو دورہ حدیث میں داخلہ لینے کی حیثیت سے دارالعلوم دیوبند حاضری ہوئی تو داخلہ کے ایام میں ہی ایک نورانی چہرہ والے ادھیڑ عمر کے شخص کو دارالعلوم میں آتے جاتے دیکھا کرتا تھا جن کے سادہ لباس، بلا تکلف نفل و حرکت اور ہر لمحے والے کو سلام میں سبقت کرنے سے دل دل میں منتاثر ہونے لگا تھا، اندازہ یہ تھا کہ یہ شخص دارالعلوم کے عام متعلقین میں سے کوئی ہوں گے جن پر بزرگوں کا رنگ چڑھا ہوا ہے، ان کی سادگی کو دیکھ کر یہ خیال ہرگز نہ تھا کہ یہ دارالعلوم کے بڑے استاذ ہوں گے، بعد میں پتہ چلا کہ یہی حضرت مولانا ریاست علی صاحب بجنوری مدظلہم ہیں۔

دوسرा واقعہ:

ایک دفعہ دارالحدیث تھانی دارالعلوم دیوبند میں ایک جلسہ (جلسہ انعامیہ یا کوئی اور جلسہ) منعقد ہوا جس میں اساتذہ و طلبہ سب شریک تھے، اساتذہ حسبِ معمول اشیع پر تشریف فرماتھے، جبکہ طلبہ سامنے اور دائیں باستئین بیٹھے ہوئے تھے۔ حضرت مولانا ریاست علی صاحب غالباً ذرا دیر سے پہنچ ہوں گے تو پیچھے سے اشیع پر خالی جگہ نہ دیکھ کر (حالانکہ جگہ آسانی سے نکل سکتی تھی) کسی کو احساس دلانے بغیر ایک کونے میں جا کر طلبہ کی صفوں میں اس طرح خاموشی سے تشریف فرمائے کہ حاضرین میں سے کسی کو آپ کی آمد کی خبر نہ ہوئی، رقم پونکہ اس وقت مدرس بن گیا تھا، اس لیے وہ بھی اشیع پر تھا، یاد پڑتا ہے کہ سب سے پہلے رقم ہی کی نظر پڑی اور بڑی شرمندگی ہوئی کہ ایک ادنیٰ شاگرد اشیع پر بیٹھا ہوا ہے اور استاذ اساتذہ طلبہ کی صفوں میں!! تو سب سے پہلے احرف ہی نے حضرت والا سے اشیع پر آنے کی درخواست کی، اس دوران بڑے اساتذہ بھی متوجہ ہوئے اور ان کو اشیع پر بلایا، تب وہ تشریف لا کر استاذ کی صفوں میں تشریف فرمائے۔

تیسرا واقعہ:

جس وقت آپ اپنی مائیہ ناز تصنیف ”شوری کی شرعی حیثیت“، لکھ رہے تھے تو چند اکابر حضرات سے اس سلسلہ میں باقاعدہ ان کا تبادلہ خیال ہوتا رہا اور ان سے مشورے لیتے رہے، اور ایسا بھی ہوتا رہا کہ بھی اپنے چھوٹوں اور شاگردوں سے کتاب کے کسی موضوع سے متعلق کوئی سرسری تبادلہ خیال ہو جاتا۔ مجھے اچھی طرح یاد ہے کہ صرف ایک ہی مرتبہ خود مجھ سے اس کتاب کے کسی موضوع سے متعلق کوئی سرسری

تذکرہ فرمایا اور میری رائے دریافت کی، میں نے اپنی رائے ظاہر کردی جو درحقیقت حضرت ہی کی رائے کی تائید تھی۔ حضرت والا کی تواضع و حق بینی کا یہ عالم دیکھنے کے مذکورہ کتاب کے شروع میں ”بیش لفظ“ کے تحت جہاں ان اکابر کا ذکر کیا ہے جن سے کتاب میں مدد لی گئی ہے وہاں ان اصاغر کا ذکر بھی فرمایا ہے جن سے بتاولہ خیال کیا گیا ہے اور ان کے ضمن میں احقر کا نام بھی شامل کر دیا ہے۔

اللہ ہدایت نصیب فرمائے ان مصنفوں کو جو ”علمی سرقة“ کرتے ہوئے دوسروں کی محنت و کاوش کو اپنا کارنامہ ظاہر کرنے کی کوشش کرتے ہیں، اور ان کو بھی جو پورا کام یا اکثر کام دوسروں سے کرواتے ہیں اور نام صرف اپنا ہی لگایتے ہیں۔ حضرت والا ظاہم نے کلیدی محنت خود ہی انجام دی، البتہ ایک معمولی شرکت کی وجہ سے اس کی نسبت دوسروں کی طرف کی ہے:

بین تفاوتِ راه از کجا است تا به کجا

چوتھا واقعہ:

کسی عالم کا اپنے ہم عصر دوسرے عالم کے علم و فضیلت کا اعتراف یا ان سے استفادہ کرنے کا اقرار کرنا اگرچہ بالکل معدوم تو نہیں البتہ شاذ و نادر ضرور ہے، لیکن دارالعلوم دیوبند کے سپیتوں نے بے شمار ایسی مثالیں پیش کی ہیں جن میں ہم عصر وہ کی بلند یوں کا اعتراف اور ان کی فضیلت و عظمت کو تسلیم کرنا نمایاں طور پر نظر آتا ہے، چنانچہ حضرت مولانا عبدالماجد صاحب دریا بادی رحمۃ اللہ علیہ اور حضرت مولانا عبدالباری صاحب ندوی رحمۃ اللہ علیہ، شیخ الاسلام حضرت مولانا سید حسین احمد مدñی قدس سرہ کی خدمت میں بیعت ہونے کی غرض سے حاضر ہوئے، حضرت شیخ الاسلام رحمۃ اللہ علیہ نے ان کے اصرار کے باوجود حکیم الامت حضرت مولانا اشرف علی صاحب تھانوی قدس سرہ کی عظمت و فضیلت کا ذکر و اعتراف کرتے ہوئے ان سے بیعت ہونے کا مشورہ دیا، صرف مشورہ ہی نہیں بلکہ ان کو لے کر تھانہ بھون تشریف لے گئے اور حضرت تھانوی رحمۃ اللہ علیہ سے ان دونوں کو بیعت کر لینے کی درخواست کی، حضرت حکیم الامت رحمۃ اللہ علیہ نے بھی حضرت شیخ الاسلام رحمۃ اللہ علیہ کے مقام کو منظر رکھتے ہوئے ان سے فرمایا کہ یہ لوگ چونکہ پہلے آپ ہی کے پاس حاضر ہوئے ہیں، اس لیے آپ ہی ان کو بیعت کر لیں، چنانچہ حکیم الامت رحمۃ اللہ علیہ کے اس فرمان کے احترام میں شیخ الاسلام نے دونوں کو بیعت تو کر لیا، لیکن اصلاح کا معاملہ حضرت حکیم الامت رحمۃ اللہ علیہ کے سپرد کر دیا، حضرت الاستاذ مولانا ریاست علی صاحب دامت برکاتہم کی تواضع متعلق جو چوتھا واقعہ میں نقل کرنا چاہتا ہوں وہ بھی اکابرین کی یاد کوتازہ کرنے والا واقعہ ہے:

تصنیف و تالیف کے میدان میں حضرت الاستاذ کا سب سے بڑا کام ”ایضاح البخاری“ شرح صحیح البخاری کی ترتیب ہے جس کا ذکر اوپر آچکا ہے، اس کتاب کی ترتیب آپ ہی کی مختوقوں کا شمرہ ہے، لیکن آپ کی تواضع کا یہ عالم ہے کہ اپنے ہم عصر استاذہ دارالعلوم سے مشکل مقامات پر بتاولہ خیال

اپنے ایماندار اپنی بیوی سے ناراضی مدرہ کرے، کیونکہ اس کی کوئی عادت اسے ناپسند ہوتی کوئی قابل پسند بھی ہوگی۔ (حضرت محمد ﷺ)

کرنے اور اس کو استفادہ قرار دینے اور پھر تحریری شکل میں اس کے اعتراف کرنے سے ان کو کوئی تردود لاحق نہیں ہوتا، چنانچہ ایضاح البخاری جلد چہارم، صفحہ نمبر: ۵ پر ”عرض مرتب“ کے عنوان کے تحت لکھتے ہیں: ”اصلاحی نظر کے تدارک کی یہ صورت اختیار کی گئی ہے کہ مشکل مقامات پر دارالعلوم کے بالغ نظر اساتذہ کرام سے رجوع کا اہتمام کیا جاتا ہے، خصوصاً حضرت مولا نافعۃ اللہ صاحب اعظمی دامت برکاتہم سے عام طور پر تبادلہ خیال، مذاکرہ اور استفادے کا موقع میسر ہے اور حضرت موصوف بھی از راہ کرم بڑی دلچسپی کے ساتھ وقت مرحت فرماتے ہیں اور کبھی کبھی حضرت مولا ناسعید احمد صاحب پان پوری زید مجدد ہم سے بھی تبادلہ خیال یا مشورہ کیا جاتا ہے۔ اللہ ان حضرات کو جزائے خیر عطا فرمائے، آمين۔“

اسی طرح جب حضرت الاستاذ نے ایضاح البخاری جلد ششم کی ترتیب میں اپنے ایک ہونہار نوجوان شاگرد جناب مولا نافعیم الدین صاحب (جو اب دارالعلوم دیوبند میں مدرس ہو گئے ہیں) سے اپنی زیر پرستی میں تعاون لینا شروع فرمایا تو اس تعاون کے اعتراف میں ان کی بہت افزاںی کرتے ہوئے مرتب کی حیثیت سے اپنے نام کے ساتھ ان کا نام بھی بڑھادیا، جسے خود مولا نافعیم الدین صاحب خوردنوازی اور کرم گسترشی قرار دیتے ہوئے ایضاح البخاری جلد ششم، صفحہ نمبر: ۶ پر ”عرض مرتب دوم“ کے عنوان کے تحت لکھتے ہیں: ”مجھے ندامت محسوس ہوتی ہے کہ کتاب کی پیشانی پر میرا نام مرتب کے طور پر آئے، لیکن حضرت والا کی خوردنوازی اور کرم گسترشی ہے کہ مرتب دوم کی حیثیت سے میرا نام آرہا ہے۔“

راقم الحروف عرض کرتا ہے کہ حضرت الاستاذ مولا ناریاست علی صاحب مدظلہم کے اس عمل سے ان لوگوں کو سبق لینا چاہیے جو مصنف بننے کے شوق میں مختلف مصنفین کی عبارات لے لیتے ہیں اور ان کا نام یا حوالہ تک ذکر نہیں کرتے، یادوں سروں سے کام کرایتے ہیں اور نام اپنا ظاہر کرتے ہیں، اور اسی وجہ سے ایسے حضرات کی تصانیف میں کوئی کشش یا نورانیت محسوس نہیں ہوتی۔

بہر صورت! اس مختصر سفر میں حضرت الاستاذ مولا ناریاست علی صاحب بخوبی دامت برکاتہم کی خدمت میں حاضری و ملاقات کی سعادت بھی نصیب ہوئی اور ان کے گراں قدر ملفوظات سے استفادہ کا موقع بھی میسر ہوا، ساتھ ساتھ انہوں نے احقر کی بہت افزاںی فرماتے ہوئے ایک پُر تکلف دعوت اور کچھ ہدایا۔ جو میرے لیے تبرکات کی حیثیت رکھتے ہیں۔ سے بھی نوازا۔ اللہ تعالیٰ ان کی زندگی میں صحبت و عافیت کے ساتھ برکت عطا فرمائے۔

حضرت الاستاذ مولا ناقمر الدین صاحب زید مجدد ہم کی خدمت میں حاضری

اس سفر میں اللہ کے فضل و کرم سے اپنے استاذ محترم حضرت مولا ناعلامہ قمر الدین احمد صاحب گورکپوری دامت برکاتہم العالیہ استاذ حديث دارالعلوم دیوبند کی خدمت میں بھی حاضری ہوئی اور ان کی نصیحتوں اور تیقینی ملفوظات سے استفادہ کا موقع نصیب ہوا۔ آپ نے بہت ہی شفقت و محبت کا معاملہ فرماتے

ہوئے اپنے ملفوظات و مجالس کا مجموعہ ”جو اہرات قمر“ عنایت فرمایا، اور چائے و پھل فروٹ سے بھی احقر کا اکرام فرمایا۔ احقر نے ان سے حدیث کی دو کتابیں (شرح معانی ال آثار اور سنن نسائی) پڑھی ہیں۔

حضرت الاستاذ دارالعلوم کے قدیم ترین استاذوں میں سے ہیں، دارالعلوم دیوبند میں آپ کا تقریر ۱۳۸۲ھ کو حضرت مولانا علامہ محمد ابراہیم صاحب بلیاوی (متوفی ۱۳۸۷ھ) قدس سرہ صدر المدرسین دارالعلوم دیوبند کے توسط سے عمل میں آیا۔ اس وقت سے آج تک پوری نصف صدی گزر چکی ہے کہ آپ دارالعلوم میں پڑھا رہے ہیں۔ ابتداء سے لے کر دورہ حدیث و تکمیلات تک ہر فن پڑھا چکے ہیں اور ہر فن پر عبور رکھتے ہیں۔ اپنے مخدوم و استاذ محترم امام المعقولات حضرت علامہ بلیاوی قدس سرہ کی خدمت و صحبت کی برکت سے فن معقولات میں آپ کو خصوصی ملکہ حاصل ہے۔ آج کل دورہ حدیث میں صحیح مسلم شریف پڑھا رہے ہیں۔

حضرت الاستاذ پڑھانے کے ساتھ ساتھ طلبہ کی تربیت و اصلاح پر بھی خصوصی توجہ دیتے ہیں۔ اس مقصد کے تحت دورانِ تدریس علمی تحقیقات بیان کرنے کے ساتھ ساتھ طلبہ کو ہدایات و تعلیمات نبویہ پر عمل کرنے کی ترغیب اور اس سلسلہ میں اکابرین کے واقعات بیان کرنا آپ کا معمول ہے۔ بعدالعصر آپ کی رہائش گاہ کے قریب واقع مسجد طیب میں سالوں سے آپ کی اصلاحی مجالس کا سلسلہ قائم ہے، جس سے طلبہ اور عام نمازیوں کو استفادہ کرنے کا موقع مل جاتا ہے۔ بیعت و سلوک کے میدان میں آپ کو اپنے استاذ و مخدوم حضرت علامہ محمد ابراہیم بلیاوی علیہ السلام اور حضرت مولانا شاہ ابراہم الحنفی ہردوئی علیہ السلام سے اجازت وخلافت حاصل ہے۔

تقریباً ۷ رسال سے شہر آمبوہ (تمل نادو) کی ایک مسجد میں رمضان المبارک کے آخری عشرہ میں اعیا فرماتے ہیں۔ ان ایام میں اپنے مواعظ و گرائی قدر مجالس سے ایک بڑے مجمع کو مستفیض فرماتے ہیں۔ آپ کے ایک شاگرد جناب مولانا سعادت اللہ خاں صاحب قاسمی نے ان مواعظ کو ترتیب دے کر ”جو اہرات قمر“ کے نام سے جلد اول شائع کر دی ہے۔ اللہ سے امید ہے کہ جواہرات کا یہ سلسلہ جاری رہے گا۔

حضرت الاستاذ کا ایک امتیازی وصف یہ ہے کہ اپنے کام سے کام رکھتے ہیں، اختلافات کا حصہ نہیں بنتے، اگر خدا نخواستہ اختلافات کا کوئی واقعہ رونما ہو جاتا ہے تو بالکل الگ تحلیل ہونے کو ترجیح دیتے ہیں۔ رواں ہجری صدی کے شروع میں دارالعلوم دیوبند میں جب اختلافات کا ایک طوفان اٹھا تو انہوں نے کافی حد تک یکسوئی اختیار کی اور جب اللہ تعالیٰ نے مجلس شوریٰ کی زیر سرپرستی دارالعلوم کو دوبارہ کھلوا�ا اور تعلیم کا سلسلہ شروع ہوا تو انہوں نے پھر سے پڑھانا شروع فرمایا جو آج تک جاری ہے۔ اللہ تعالیٰ ان کی زندگی میں صحت و عافیت کے ساتھ برکت عطا فرمائے۔ (جاری ہے)